

# ★ ఆ దృష్ట దేవత ★

పూర్వం పై ప్రస్ అనే ద్వీపంలో ఒక రేవుపట్టణంలో తియోడోరస్ అనే ధనవంతుడుండేవాడు. అతనికి అపారమైన ధనసంపద ఉన్నది; ఫార్చునేటస్ (అదృష్టదీపుడు) అనే చక్కని కొడుకున్నాడు. తియోడోరస్ ఏ కొరతాలేకుండా హాయిగా జీవిస్తూ, మితిమీరిన భోగవిలాసాలలో పడి కొంతకాలానికి తన ధనమంతా పోగొట్టుకున్నాడు. అతడు బీదవాడయేసరికి అంతవరకూ అతని చుట్టూ ఈగల్లా మూగిన ఏ మిత్రుడూ అతనికేసి చూసినపాపన పోలేదు. పాపం అతడు అలాగే కష్టపడి భార్యతో, కొడుకుతో రోజులు వెళ్లబుచ్చుతున్నాడు.

ఫార్చునేటస్ పెద్దవాడయ్యాడు. ఒకరోజున తండ్రి అతణ్ణి చూసి, “నాయనా! నీకు చాలాఅన్యాయం చేశాను డబ్బంతా ఖర్చు పెట్టి నీకు చిల్లిగవ్వయినా మిగల్చకుండా దరిద్రుణ్ణి చేశాను. నే నెలాగూ ఆప్టేరోజు లుండను. నీకోసమే నా బెంగ,” అన్నాడు.

“నాన్నగారూ! నాకోసం మీ రేమీ బెంగపడకండి. నేను ఏదో విధంగా బ్రతకగలను. వెంటనే బయలుదేరి దేశాటనంచేసి అదృష్టం వెదుక్కుంటూ పోతాను. త్వరలో తిరిగివస్తాను,” అన్నాడు ఫార్చునేటస్.

ఆరోజున భోజనాలైన తరవాత

ఫార్చునేటస్ తలిదండ్రులవద్ద సెలవు తీసుకుని నముద్రతీరానికి వెళ్ళాడు. అక్కడ ఒక ఓడ ఇటలీ లోని ప్లాండర్సు పట్నానికి బయలుదేరుతూ ఉండడం చూశాడు. ఆ ఓడలో ప్లాండర్సు పరిపాలించే ప్రభువు ఒకాయనకూడా ఉన్నాడు. ఫార్చునేటస్ సరాసరి ఆ ప్రభువు వద్దకు వెళ్ళి నమస్కరించాడు. తన సంగతంతా చెప్పి, ఆయనవద్ద అంగ రక్షకుడుగా పనిచేస్తానని చెప్పాడు. ఆయువకుడి అందచందాలు, వినయ



## సామగానం సరస్వతీదేవి


విధేయతలు చూసి సంతోషించి ప్లాండర్సు ప్రభువు అంగీకరించాడు.

ఓడ బయలుదేరి ప్లాండర్సు చేరింది. ఫార్చునేటస్ తన ప్రభువును ఎల్లవేళలా అంటిపెట్టుకుని ఉండి భక్తి గౌరవాలు చూపుతున్నాడు. ప్రభువుకు అతనిపై బాగా నమ్మకం కుదిరింది. కొత్తగా వచ్చిన యువకునిపై ప్రభువు ఇంత నమ్మకం కలిగిఉండడం సహించలేక కొంతమంది పాత సేవకులు ఎలాగైనా ఫార్చునేటస్ను సాగనంపాలని పన్నాగాలు పన్నుతున్నారు.

ఒకరోజున ప్రభువు వినోదార్థం గుర్రపుపందాలు ఏర్పాటుచేశాడు. గలిచినవారికి మామూలుగా ఇచ్చే బహుమతులు కాక తను ప్రత్యే

కంగా రెండు వజ్రాలు బహుమతి చేస్తానని ప్రభువుగారి భార్య ప్రకటించింది. ఆ పందాలలో అందరినీ ఓడించి ఫార్చునేటస్ మొదటివాడుగా వచ్చాడు. అతనికి రాణిగారి రెండు వజ్రాలు, ఇంకా ఎంతమందినుంచో ఎన్నో విలువైన బహుమతులు వచ్చాయి. అతన్ని ప్రజలందరూ పొగుడుతున్నారు. ఈ పొగడ్డలు అతని శత్రువులకు మరింత అసూయ కలిగించినవి. అందుచేత వాళ్లు ఫార్చునేటస్ను చాలుకు పిలిచి, “మిత్రమా! నీ మీద ప్రభువు గారు చాలా కోపంగా ఉన్నారు. నీకు ఇన్ని బహుమతులు రావడంవల్ల ఆయనకి అసూయ కలిగింది. ఈ రాత్రే నిన్ను చంపించటానికి ఆయన ఆలోచిస్తున్నారు. కనక వెంటనే ఇక్కణ్ణించి పారిపో,” అని నూరిపోశారు.

ఫార్చునేటస్ ఇదంతా నిజమేనని నమ్మాడు. నమ్మి ఆరోజు చికటి పడగానే, అశ్వశాలలోంచి ఒక గుర్రాన్ని తీసుకుని,



# ★ అ దృ ష డే వ త ★

దాన్నెక్కి ఎవరూ చూడకుండా ఉండాలి. తెల్లవారేసరికల్లా ప్లాండర్లు రాజ్యం దాటి చాల దూరం వచ్చాడు. మార్గాయాసం తీర్చుకోడానికి ఒక ఊళ్ళో ఒక సత్రంలో ఆగాడు. తనతో తన బహుమతులన్నీ తెచ్చుకోవడంచేత వాటన్నిటిని అమ్మి డబ్బు గా మార్చుకొన్నాడు. కొంత డబ్బుతో ఒక గుర్రం కొన్నాడు. ప్లాండర్లు ప్రభువు అశ్వశాలనుండి తీసుకొచ్చిన గుర్రాన్ని ఒక మనిషి ద్వారా తిరిగి వెనక్కి పంపించాడు.

ప్లాండర్లు ప్రభువు విశ్వాస పాత్రుడైన ఫార్మునేటన్ ఇలా అర్థాంతరంగా పారిపోయినందుకు ఎంతో విచారించాడు.

2

ఫార్మునేటన్ అలా పోయిపోయి దేశాలన్నీ తిరుగుతూ చివరికి లండన్ నగరం చేరుకున్నాడు. చేతిలో బాగా డబ్బు ఆడుతున్నందున గొప్ప గొప్పవాళ్ళతో పరిచయం లేర్పడ్డాడు. వాళ్ళతో తిరుగుతూ, వాళ్ల హోదాకు తగ్గట్టుగా తను కూడా ఉండబోయే సరికి, దగ్గరున్న డబ్బు కాస్తా హారతికర్యారంలా హరించిపోయింది. మల్కీ యథాప్రకారం బీదవాడయ్యాడు. అందుచేత లండన్ నగరంలో ఉండలేక, నముద్రం దాటి ప్రాన్సుదేశం వెళ్ళాడు. అక్కడ ఉద్యోగాలకోసం ఎన్నో ప్రయత్నాలు చేశాడు. కాని లాభించలేదు. అలా పల్లెలూ,

పల్నాలూ ద్రిమ్మరుతూ ఒక అడవిలో దారి తెలియక చిక్కుపడ్డాడు. అలా నాయంత్రందాకా వెదుకులాడినా బయటపడలేకపోయాడు. ఆకలి, దాహం బాధిస్తున్నాయి. అక్కడొక సెలయేరు కనిపిస్తే కడుపునిండా మంచినీళ్లు తాగాడు. ఆకలిమాత్రం తీరలేదు. చీకటి పడింది. దుప్పజంతువులవలన భయం రావచ్చునని ఒక చెట్టెక్కి చెట్లకొమ్మలపైన నడుం వాల్చాడు. వెన్నెల వచ్చింది.

ఇంతలో ఒక సింహం వచ్చి సెలయేటిలో నీళ్లు తాగిపోయింది. తరువాత ఒక ఎలుగుబంటి వచ్చింది. నీళ్లు తాగి, బట్ల విరుచుకుని పైకి చూసింది. వెన్నెల వెలుగులో ఫార్మునేటన్ కనిపించాడు. సరే తిండి కూడా దొరికిందిగాదా అని తాపీగా చెట్టెక్కసాగింది. ఫార్మునేటన్ భయకంపితుడయ్యాడు.

తిరిగి ధైర్యం తెచ్చుకుని కత్తి దూశాడు. ఎలుగుబంటిని దగ్గర దాకా రానిచ్చి పొడిచాడు. ఎలుగుబంటి దెబ్బ తినికూడా రోహవే శంఖో అతనిపైకి దూకింది. కాని ఆ దూకడంలో చెట్టుకొమ్మ విరిగి ధబేలున కిందపడి పొగ్గాడసాగింది. ఫార్మునేటన్ చెట్టు దిగి కత్తితో బాగా పొడిచి ఎలుగుబంటిని చంపేశాడు. ఆకలి తీర్చుకోడానికి ఎలుగుబంటి మాంస మే వండుకొని తిందా మనుకుని ఉపక్రమించాడు.

అప్పుడొక విచిత్రం జరిగింది. అతని కొక దేవత ప్రత్యక్షమైంది. "నా పేరు అదృష్ట దేవత. నీ దుస్థితి చూసి వచ్చాను. నీకు కావలసిన వరం కోరుకో, ఇస్తా"నంది. "నాకు

**అప్పుడు క్షణమైనా చింతలేదు**

అతడు లాక్టోజెన్ సేవిస్తున్నప్పటినుంచి - తల్లిపాలకు బదులుగా, ఉపయోగించడానికి అది ప్రత్యేకంగా తయారుచేయబడుటయే అందుకు కారణం.

**LACTOGEN**

విశ్వసించండి

ఇవ్వలేనపుడు

పేరు \_\_\_\_\_

చిరునామా \_\_\_\_\_

మరేం అక్కర్లేదు. అమితమైన ధనం కావా" లన్నాడు. సరేనని అదృష్టదేవత అతని కొక పర్వు ఇచ్చింది. ఆ పర్వులో ఎప్పుడు చెయ్యి పెట్టినా పది బంగారు నాణాలు కనిపిస్తాయంది. అతడు బ్రతికున్నంతకాలమే కాక అతని బిడ్డలకు కూడా ఆ పర్వు ధనం ఇస్తుందనీ, వారి తరవాత దాని మహిమ పోతుందనీ చెప్పింది.

తరవాత అదృష్టదేవత అడవి నుంచి అవతలికి దారి చూపించి మాయమైంది.

ఆ దారిన అతడు నడిచి నడిచి ఒక గ్రామం చేరి సత్రంలో మకాంచేశాడు. పర్వులోంచి బంగారునాణాలు తీసి సత్రం యజమాని కిచ్చి సుష్టుగా భోజనం చేశాడు. అక్కణ్ణించి తెల్లవారిన తర్వాత దగ్గిలోఉన్న ఒక పట్నం వెళ్ళి మంచి గుర్రం కొన్నాడు. మంచిబట్టలు కుట్టించాడు. ఇద్దరు నేవకులను కుదుర్చుకున్నాడు. ప్రాన్సుదేశానికి రాజధాని అయిన పారిస్ నగరం వెళ్లాడు. ఒక గొప్ప భవనం కొనేసి, అందులో ఉంటూ, ధనం విచ్చలవిడిగా ఖర్చు పెడుతూ దర్బాగా బ్రతకసాగాడు.

కొంతకాలం అయిన తర్వాత అతనికి మళ్ళీ వివిధ దేశాలు తిరిగి కొత్త విశేషాలు చూడాలనే కోరిక పుట్టింది. అయితే ఒక్కడే వెళ్లడానికి మనస్కరించలేదు ఎవడైనా అనుభవజ్ఞుడైనవాడు దొరికితే బాగుండు ననిపించింది. వెదకగా వెదకగా ఒక వృద్ధుడు కనిపించాడు. అతని పేరు లాక్ ఫిట్టి. స్కాట్లండు దేశంవాడు. అతడు

కూడా బ్రతుకు తెరువుకోసం దేశం విడిచిపెట్టి ప్రాన్సు వచ్చాడు. కాని ఏ పని చేసినా లాభించక ఇంకా బికారిగానే ఉన్నాడు. అతణ్ణి అడగానే దేశాటనం రావడానికి ఒప్పుకున్నాడు. అయితే ముందు ఒకసారి స్వదేశం వెళ్ళి భార్యాబిడ్డలను చూసిరావాలనుం దన్నాడు. ఫార్చునేటన్ సరే నన్నాడు. తనుకూడా లాక్ ఫిట్టితో స్కాట్లండు వెడదామని నిశ్చయించాడు. ఇద్దరూ కలిసి బయలుదేరారు.

స్కాట్లండు చేరారు. లాక్ ఫిట్టి భార్య, అయిదుగురు కూతుళ్లు

చాలరోజుల తరవాత అతడు తిరిగి వచ్చినందుకు సంతోషించారు. లాక్ ఫిట్టి కు టుంబం ఒకప్పుడు బాగా బ్రతికినదే. కాలం ఖర్చుం చాలక బీదదశలో పడింది. వారి కష్టాలన్నీ విని ఫార్చునేటన్ చాలా జాలిపడ్డాడు వారికి ధనసహాయం చేయడానికి నిశ్చయించాడు. కాని వారు అతని సహాయం ఉచితంగా తీసుకోడానికి అంగీకరించలేదు. వారి అభిప్రాయంగ్రహించి అతడు లాక్ ఫిట్టి వెద్దకూతురును వివాహం చేసుకోడానికి ఒప్పుకున్నాడు. వివాహంమాట వచ్చేసరికి ఫార్చునేటన్ కు తన తలిదండ్రుల విషయం

# హెజలైన్

## "HAZELINE SNOW"

(TRADE MARK)

"హాజిలైన్ స్నో" (క్రీడ్ మార్కు)

అంతాలో దగానరుకులు విశేషపరిమాణం ఉన్నట్లు కనిపెట్టబడినది మేము ఉత్పత్తిచేసిన "HAZELINE SNOW" TRADE MARK "హాజిలైన్ స్నో" క్రీడ్ మార్కు సఫారలకు అన్నిటికీ మిట్టతనిమిత్తం అలూకావెమ్మార్ వెండిరంగుగం అలూకునియం చేకుకవది సహాయకరమైతెకండు. కొనువప్పుడు అలూకునియం చేకు చేకుచెదరకుండా ఉన్నదానినే శాగ్రకగా పరిశీలించి కొనాళి మూతమీద ఈ దీక్షెను నీంం రంగులో ఉన్నది.





### బరోస్ వెల్ కమ్

అండ్ కో (ఇండియా) లిమిటెడ్  
ఏ. ఓ. బాబ్స్ 280, కొంకణి

"HAZELINE SNOW" "హాజిలైన్ స్నో" అనునది వెండికమ్ హిందెన్ లిమిటెడ్, అంధ్రవారి రిజిస్టర్డ్ క్రీడ్ మార్కు ఇండియాలో దీనికి బరోస్ వెల్ కమ్ అండ్ కో (ఇండియా) లిమిటెడ్ వారికి రిజిస్టరుకావదీన వాడుకదాదలు అధికార నియంకులకానివారు ఈ క్రీడ్ మార్కును ఉపయోగించినా లేక అనుకరణంను ఉత్పత్తిచేసినా లేక వాటికోవ్వవహించినా, వాటిని అవలైస "HAZELINE SNOW" TRADE MARK "హాజిలైన్ స్నో" క్రీడ్ మార్కుగా చెలాయితే అమోకా చేసినా లేక అందుకు ప్రయత్నించినా అట్టవారిపై న్యాయరీత్యా చర్య తీసుకో బయలుంది.



గాత్ర శ్రోత్ర ఫూటా : శిష్టా బ్రహ్మనందం.

## ★ ఆ దృ ష డే వ త ★

జ్ఞాపకం వచ్చింది. వెంటనే ప్రయాణనాహాలు చేసి లాక్ ఫిట్టి కుటుంబాన్నంతటినీ వెంటబెట్టుకుని స్వదేశమైన సైప్రస్ కు బయల్దేరాడు.

కొన్ని దినాలకు సైప్రస్ చేరుకున్నారు. ఎంతో ఆదుర్దాపడి తీరా స్వదేశం వస్తే, ఫార్మ సేటన్ తలిదండ్రులు కొడుకుమీద బెంగతో ఎన్నడో చనిపోయినట్లు తెలిసింది. కొన్ని రోజులు విచార

రంతో గడిపాడు. తరవాత ఫార్మ సేటన్ బంధువుల ఓదార్పులతో స్థిమితపడి లాక్ ఫిట్టి పెద్దకుమార్తెను వివాహం చేసుకున్నాడు. అత్తా మామలను, మరదళ్ళను తనవద్దనే అట్టిపెట్టుకుని, అదృష్టదేవత ఇచ్చిన పర్సు ప్రభావంతో మహా శ్రేణి వంగా గడపసాగాడు.

పన్నెండేళ్లు గడిచాయి. ఇద్దరు చక్కని కొడుకులు కలిగారు. మరదళ్లందరికీ మంచి వరులను వెదికి

వెళ్లిళ్లు చేశాడు. కొంతకాలానికి అతనికి మళ్ళీ దేశాటనమీద దృష్టిపోయింది. అత్తమామలు, భార్య వద్దంటున్నా వినక త్వరలో తిరిగివస్తానని చెప్పి బయలుదేరాడు. ఒక ఓడ ఈజిప్టు దేశానికి పోసుంటే అందులో ఎక్కాడు.

3

ఓడ ఈజిప్టులోని అలెగ్జాండ్రియా రేవు చేరింది. చేరగానే, సుల్తానుగారికి అయిదువేల బంగారు నాణాల ఖరీదుచేసే కానుకలు పంపించాడు. ఆయన ఫార్మసే

పల్లెటి దిక్కుమనిషి ఒకడు వానపడ్డ ఒక రోజు, బురద కాళ్ళతో బస్తీకొచ్చి, పెద్ద హోటల్లోకి వెళ్ళాడు. ఆ బురదను చూసి బెదురుకొన్న హోటల్ యజమాని గబగబాయివలకు వచ్చి "అంత బురద కొట్టుకున్న చెప్పటం తోడు కొన్ని లోపలికి రాకపోతే, అవి బయటనే వొదిలి రాలేక పోయావా?" అని అడిగాడు.

ఆ ప్రశ్నకు ప్రతికూపడి బిత్తరి చూపులు చూస్తున్న ఆ రైతు "చెప్పలు ఏదవండీ?" అని ఏడురు ప్రశ్న అడిగాడు.

టస్ ను ఎంతో మర్యాదచేసి, తను తూడా ఖరీదైన సుగంధ ద్రవ్యాలు కానుక ఇచ్చాడు. ఫార్చునేటస్ ఆ కాన్కనలను తను వచ్చిన ఓడలోనే భార్యకు పంపించాడు. ఈజిప్టులో కొన్నాళ్ళుండి, ఇంకా తూర్పునగల దేశాలు చూడాలనే అభిలాషతో టర్కీ, పర్షియా, భరతఖండం అన్నీ తిరిగాడు. పాలస్తీనాగుండా మళ్ళీ అలెగ్జాండ్రీయా వచ్చాడు. తిరిగి సుల్తానును కలుసుకుని, తను తిరిగిన దేశాల్లో నేక రించిన వింతవింత వస్తువులను ఆయనకి బహూకరించాడు.

సుల్తాను ఫార్చునేటస్ ను తన భవనంలో అతిథిగా కొన్నాళ్ళుండమని కోరాడు. ఒకరోజున సుల్తాను తనవద్ద ఒక అమ్మాల్య వస్తువుంది చూడ రమ్మన్నాడు. ఒక రహస్య మందిరంలోకి తీసుకు వెళ్లాడు. ఒక బంగారుపెట్టె తెరచి అందులోంచి ఒక టోపీ బైటికి తీశాడు. ఫార్చు

నేటస్ "ఇందులో ఏమి విశేషం ఉంది?" అని అడిగాడు. "ఇది నత్తిమీద పెట్టుకుని ఎక్కడికి వెళ్లాలంటే అక్కడికి వెళ్లవచ్చు," అన్నాడు సుల్తాను.

"అరె. విచిత్రంగా ఉండే? ఈ టోపీ బాగా బరువుగావుంటుందా?" అన్నాడు ఫార్చునేటస్.

"అబ్బే. పరమతేలిక. కావలిస్తే పెట్టుకుమాడు," అన్నాడు సుల్తాను.

ఫార్చునేటస్ టోపీ పెట్టుకుని "నేను మాయింటి వెనక ఉద్యాన వనంలో ఉండాలి," అనుకున్నాడు. మరుక్షణంలో ఫార్చునేటస్ తన యింటి వెనక నిలబడి ఉన్నాడు. సుల్తాను పాపం అతడు తిరిగివస్తాడని చాలరోజులు ఎదురుచూశాడు. చివరికి నిరాశచేసుకుని ఊరుకున్నాడు.

ఫార్చునేటస్ ఇంట్లోకి వెళ్లాడు. భార్య, కొడుకులు అతణ్ణి చూసి ఎంతో సంతోషించారు. అత్త మామ లిద్దరూ చనిపోయారు. కొడుకు లిద్దరూ పెద్దవారయ్యారు. వారికి విద్యాబుద్ధులు చెప్పించాడు. పెళ్లిళ్లుచేశాడు. సుల్తానువద్ద సంగ్రహించిన టోపీతో ఎన్నో దేశాలు సంచరించి దేశయాత్రాతృప్త తీర్చుకున్నాడు.

అదృష్టదేవత చల్లనిచూపులో ఫార్చునేటస్ సర్వసుఖాలూ అనుభవించి చాల ఏళ్ళు గడిపాడు. భార్య చనిపోయింది. అతడుకూడా చనిపోయే కాలం ఆసన్నమైంది. అప్పుడు ఇద్దరు కుమారులనూ దగ్గి

రికి పిలిచి నలభై ఏళ్లపాటు ఎవరికీ తెలియకుండా దాచిన పర్చు రహస్యం వారినపురికి చెప్పేశాడు. "మీలో మీరు కొట్లాడుకోకుండా బాగ్రత్తగా ఈ పర్చును వాడుకోండి. దానధర్మాలుచేస్తూ ధనం సద్వినియోగం చెయ్యండి. ఇదిగో ఈ టోపీ కూడా తీసుకోండి. దేశాలు తిరగాలనిపించినప్పుడు దీని సహాయంతో క్షణంలో ఎక్కడికైనా వెళ్లిపోవచ్చు. బాగ్రత్త!" అని చెప్పాడు. వాళ్లు అలాగే నన్నారు.

కొన్నాళ్లకు ఫార్చునేటస్ మరణించాడు. అతని శవాన్ని అతని భార్యసమాధివక్కనే పాతిపెట్టారు. అతని కొడుకులిద్దరూ బుద్ధిమంతులై తండ్రి అడుగుజాడల్లోనే నడిచి హాయిగా జీవించారు.

(మూలం: రస్కిన్)



బస్తీలో కాలేజీ చదువు చదువుతున్న ఒక అమ్మాయి మేనత్త యింటికి పల్లెటూరికి వచ్చింది. మేనత్తకొడుకూ, యీ అమ్మాయి కలిసి ఒకరోజు సరదాగా పొలాలమీదికి పికారుకి వెళ్లారు. అక్కడ పొలంగట్టు మీద ఒక ఆపూ, దూడ ఒకదానిని ఒకటి ముట్టెతో ముద్దు పెట్టుకొంటున్నాయి. ఆ కుర్రవాడు వాటికేసి చూపించి తనకూ అలా చెయ్యాలని వుండన్నాడు కొంటెతనానికి.

"చెయ్యి. నిరభయంతరంగా చెయ్యి. మీదేగా!" ఆ ఆవు అన్నదా గడుసుపిల్ల.